



नेपाल राजपत्र

श्री ५ को सरकारद्वारा प्रकाशित

खण्ड ३६) काठमाडौं, मंसिर २६ गते २०४६ साल (अतिरिक्ताङ्क ५०)

भाग ४

निर्वाचन आयोगको

सूचना १

राष्ट्रिय पञ्चायत (सदस्य निर्वाचन) ऐन, २०३३ को दफा ८ को उपदफा (३) को प्रयोजनको लागि निर्वाचन आयोगले एक जना राष्ट्रिय पञ्चायत सदस्यको उप-निर्वाचनको लागि देहायबमोजिम निर्वाचन क्षेत्रको नाम, मतदान केन्द्रको स्थान, निर्वाचन हुने मिति र मतदान हुने समय तोकेकोले सर्वसाधारणको जानकारीको लागि यो सूचना प्रकाशित गरिएको छ ।

१. निर्वाचन क्षेत्रको नामः— स्याङ्जा जिल्ला निर्वाचन क्षेत्र ।

२. मतदान केन्द्रको स्थानः— निर्वाचन आयोगबाट अधिकार प्रत्यायोजन भएबमोजिम निर्वाचन अधिकृतले तोकेको स्याङ्जा जिल्लाका प्रत्येक गाउँ पञ्चायतका स्थानहरू ।

३. निर्वाचन हुने मिति र

मतदान हुने समय :- २०४६ साल चैत्र ६ गते बिहान ८ बजे-

देखि अपरान्ह ५ बजेसम्म ।

आधिकारिकता मुद्रण विभागबाट प्रमाणित गरिएको छ । मात्र लागू हुनेछ ।

६६७

सूचना २

राष्ट्रिय पञ्चायत (सदस्य निर्वाचन) ऐन, २०३३ को दफा ७ को उप-दफा (१) ले दिएको अधिकार प्रयोग गरी निर्वाचन आयोगले स्याङ्जा जिल्ला निर्वाचन क्षेत्रमा एक जना राष्ट्रिय पञ्चायत सदस्यको उप-निर्वाचनको प्रयोजनको लागि स्याङ्जा जिल्ला अदालतका जिल्ला न्यायाधीश श्री कवीन्द्रराज शर्मा काफ्लेलाई निर्वाचन अधिकृत नियुक्त गरेकोले सर्वसाधारणको जानकारीको लागि यो सूचना प्रकाशित गरिएको छ ।

सूचना ३

राष्ट्रिय पञ्चायत (सदस्य निर्वाचन) ऐन, २०३३ को दफा ८ को उप-दफा (३) को प्रयोजनको लागि निर्वाचन आयोगले स्याङ्जा जिल्ला निर्वाचन क्षेत्रमा एक जना राष्ट्रिय पञ्चायत सदस्यको उप-निर्वाचनमा मतदान केन्द्रको स्थान तोक्न स्याङ्जा जिल्ला निर्वाचन क्षेत्रका निर्वाचन अधिकृत श्री कवीन्द्रराज शर्मा काफ्लेलाई अधिकार प्रत्यायोजन गरेकोले सर्वसाधारणको जानकारीको लागि यो सूचना प्रकाशित गरिएको छ ।

सूचना ४

राष्ट्रिय पञ्चायत (सदस्य निर्वाचन) ऐन, २०३३ को दफा ४ को उप-दफा (१) को प्रयोजनको लागि निर्वाचन आयोगले स्याङ्जा जिल्ला निर्वाचन क्षेत्रमा एक जना राष्ट्रिय पञ्चायत सदस्यको उप-निर्वाचनमा मतदाता हुनको लागि सो निर्वाचन क्षेत्रमा आफ्नो स्थायी घरवास भएको वा सो निर्वाचन क्षेत्रमा २०४६ साल पुस मसान्तसम्ममा घटोमा एक वर्ष बसोवास गरेको र सोही मितिसम्ममा एक्काईस वर्ष उमेर पूरा भएको नेपाली नागरिक हुनुपर्ने गरी तोकेकोले सर्वसाधारणको जानकारीको लागि यो सूचना प्रकाशित गरिएको छ ।

सूचना ५

राष्ट्रिय पञ्चायत (सदस्य निर्वाचन) ऐन, २०३३ को दफा ६ को प्रयोजनको लागि निर्वाचन आयोगले स्याङ्जा जिल्ला निर्वाचन क्षेत्रमा एक जना राष्ट्रिय पञ्चायत सदस्यको उप-निर्वाचनमा उमेदवार हुनको लागि २०४६ साल पुस मसान्तसम्ममा पच्चीस वर्ष उमेर पूरा गरेको हुनुपर्ने गरी तोकेकोले सर्वसाधारणको जानकारीको लागि यो सूचना प्रकाशित गरिएको छ ।

आज्ञाले,
अच्युतनारायण राजभण्डारी
सचिव
निर्वाचन आयोग

(२)